

BORMLA L-BIERAĦ

Metaforikament, Bormla hija mara mimlija esperjenzi. Uħud minn dawn l-esperjenzi huma iktar partikulari minn oħrajn u għalhekk ikollhom ċerta mportanza. Minn dawn l-esperjenzi għazilt l-esperjenza meta kien miżmum id-dritt li f'Bormla jidhlu joqogħdu iżjed abitanti. Din l-esperjenza rrepetiet ruhha fi żmenijiet differenti bħala riżultat ta' raġunijiet u esiġenzi li nħassu meħtieġa f'kull każ. Fi kliem ieħor sejjer nittratta lil dawġ ir-raġunijiet u l-esiġenzi li wasslu diversi drabi biex f'Bormla ma tithallix tizdied il-popolazzjoni.

F'wesgħa raba' u numru ta' għoljiet li kienu jitilqu minn taħt is-swar li kienu jagħlqu lill-bliet tal-Birgu u ta' l-Isla, bdiet tiffirma dik li llum hija l-belt ta' Bormla. Kienu waħdiet id-djar mifruxa l'hawn u l'hinn ma' din il-wesgħa. Fiha wkoll kien hemm dahla ġmielha ta' baħar.

Bormla llum għandha popolazzjoni ta' madwar 6,500 ruh. Kien hemm żmien meta kellha popolazzjoni ta' iżjed mid-doppju. Dan kien meta Bormla, mal-Birgu u l-Isla, kienu jiffurmaw il-benniema ekonomika soċjali u kulturali ta' pajjiżna. Il-Gwerra Dinjija aħharija gābet din il-bidla. Magħha eżistew diversi ċirkostanzi fi żmenijiet differenti. Huma dawn iċ-ċirkostanzi li se jibnu b'suġġett din il-kitba li se jra sseġwi. Bejniethom, dawn iċ-ċirkostanzi ziedu l-popolazzjoni fuq banda u fuq banda oħra naqqsuha htija ta' epidemji u esiġenzi li nħassu minn diversi gvernijiet.

Din il-Proża, miktuba minn Nathaniel Attard, giet l-ewwel f'kompetizzjoni mnedija mill-Kummissjoni Żgħażaġħ tal-Parroċċa tagħna f'Diċembru 1993.

Ir-raġunijiet ewlenin li ħajru lin-nies jibdeu jabitaw 'il barra mis-swar tal-Birgu u l-Isla kienu prinċipalment tnejn: is-sens ta' assikurazzjoni mill-attakki għall-gharrieda tal-furbani, fejn f'każ ta' attakk malajr kienu jistkennu l'gewwa mill-bibien tas-swar; u d-dahla baħar flimkien mal-port kienu joffru l-ghajxien għal dawġ in-nies permezz tas-sajd u bħala barklori. Il-ghadd limitat ta' l-ewwel sajjieda beda jizdied u jagħti xejra oħra lill-abitazzjoni ta' dik il-wesgħa matul l-erbghin sena li l-Kavaleri ta' San Ġwann qattgħu fil-Birgu.

HAFNA TARAĠ MINHABBA L-GHOLJIET


L-gholjiet li jagħmlu lill-wesgħa ta' barra s-swar huma hamsa: ta' Pażan, tal-Ġonni (li fuqha hija mibnija l-Parroċċa ta' Bormla), ta' Ġerman, ta' Santa Margerita (li hija l-oghla għolja minnhom il-hamsa u l-iktar waħda li kellha strategija matul l-Assedju l-Kbir) u ta' Kordin. Dawn l-gholjiet jipprovdu t-twegiba għaliex Bormla hija kkaratterizzata minn hafna tarāġ.

L-iżvilupp tal-Birgu laħaq it-totalità, tant li fil-belt tal-Kavaleri ma kienx baqa' wisa biex imorru joqogħdu iżjed nies. Tant kienet kbira t-talba tan-nies biex jibdeu joqogħdu fil-Birgu, li wasslet biex tinħareġ proklamazzjoni uffiċjali mill-Ordni. Din kienet tgħid li s-subborg ta' Bormla, eżatt barra s-swar tal-Birgu, setā jserwi ta' xelter għal dawġ in-nies kollha li ma laħqux sabu post biex jgħixu fil-Birgu. Jidher sewwa li din il-proklamazzjoni ma waqgħetx f'widnejn torox għaliex sas-sena 1565 dan is-subborg kien stabilixxa ruħu sewwa. Tant hu hekk li l-amministrazzjoni ta' l-Ordni bdiet tkemmex xufftejha dwar is-sigurtā li kellhom dawn in-nies.

L-Ordni ha hsieb biex jitlob il-parir tal-periti tiegħu minhabba dik il-preokkupazzjoni li nholqot aktarx

mingħajr ma kien jobsorha. Fil-fatt talab lill-wieħed mill-periti tiegħu bil-hsieb li johroġ bi pjan ta' kostruzzjoni ta' sur bħala harsien għall-abitanti li issa kienu nfixru sewwa madwar dawġ il-hames għoljiet. B'riżultat ta' hekk, lejn is-sena 1640 inbnew is-swar magħrufin bħala ta' Santa Margerita. Barra minn hekk, dan is-sur kellu l-iskop uħoll li jħares lil Xatt ix-Xwieni (li miegħu kienet tagħmel fih id-dahla baħar imsemmija l'fuq).

Mal-belt tal-Birgu kien hemm ukoll dik ta' l-Isla li kienet magħluqa bis-swar. Izda ma kienx jeżisti sur ieħor li jgħaqqadhom. Din il-problema kellha twassal għall-bini tas-swar tal-Kottonera li għalaq flimkien lit-tliet



Il-Firenzeola u Cottonera Lines.

ibliet tal-Birgu, l-Isla u Bormla. Minhabba l-fatt li l-wesgħa li fiha nbnaw id-djar kienet kbira mhux ħażin, Bormla saret l-akbar fosthom. Dawn it-tliet ibliet, kif hekk huma magħquda storikament, garrbu diversi esperjenzi marbuta mal-popolazzjoni fihom. Insemmi b'eżempju kif sofrew tnaqqis serju fil-popolazzjoni tagħhom mat-tluq tal-Kavaleri fil-belt il-ġdida ta' Valletta fl-1571. L-istess kien ġara lejn l-aħħar snin tas-Seklu Sittax meta l-belt Valletta ffjorixxiet bil-ghadd tan-nies, u l-ibliet tal-Kottonera bdew jinxtorbu f'dik li hija popolazzjoni.

IL-MARD TAL-PESTA U L-KOLERA

Raġuni oħra li minhabba fiha l-Kottonera sofriet kienet minhabba l-mard tal-pesta u tal-kolera, zewġ mardiet qerrieda. Ma' l-iċken indikazzjoni l-Awtoritajiet kienu jiehdu kull prekawzjoni. Minhabba t-Tarzna, il-Kottonera kienet fil-qalba ta' kull sogru l-aktar għaliex l-epidemji l-aktar kienu jidhlu mil-bahrin. Mit-Tliet Ibliet, Bormla l-inqas li sofriet minn dawn l-epidemji, għalkemm xorta waħda kienet ingħalqet b'ordni legali għall-kwarantina.



Fl-1655 Bormla kienet infettata flimkien ma' l-Isla, il-Birgu, il-Belt u Haż-Żabbar. Għalhekk dawn il-postijiet ingħalqu għal erbghin jum. Każ iehor li fih Bormla, flimkien ma' l-Isla, il-Birgu u l-Belt ingħalqu mill-ġdid



Piazza Paolino Vassallo fl-1911.

bil-kwarantina gara fl-1813, bi proklamazzjoni tal-Gvern bħala prekawzjoni għal xnighat li f'Malta kienet bdiet tinxtered il-pesta. Il-Kolera misset lil Bormla fl-1865, meta l-Iskola Primarja tal-Gvern kienet bdiet tintuża bħal sptar. Bħala tifkira tal-pesta, fl-1676 f'Bormla nbena ċ-cimiterju ddedikat għall-Erwieħ tal-purgatorju.

Fl-1877 fuq ir-residenti ta' Bormla waqa' għaks kbir hiġja ta' epidemija li kienet xterdet ma' Malta kollha. Dak inhar ir-razzjon kien ilaħħaq għal elfejn kuljum.

FL-AHĦAR GWERRA

Bormla taf esperjenzi qarsa ohra bħal dawn ukoll qrib sewwa lejn żmienna, eżattament fl-aħhar gwerra dinjija

l-ibliet tal-Kottonera daqu esperjenza kerha. Wara l-attakki horox kemm jista' jkun li għamlu l-Luftwaffe Germanizi fuq Malta matul it-tielet gimgha ta' Jannar 1941, il-Gvern Kolonjali ordna li l-evakwazzjoni tan-nies li kienu baqgħu joqogħdu f'Bormla, l-Isla u l-Birgu. Dan sar fuq parir li taw l-awtoritajiet militari għaliex issa kienu l-ajruplani Germanizi li hadu l-inkarigu li jat-takkaw lil Malta minflok dawk Taljani.

Sabiex l-evakwazzjoni timxi harir, kull belt kienet f'idejn regiment Inġliż. Fil-waqt li l-Isla kienet afdata f'idejn ir-Royal West Kent taht il-Kurunell Clark, u l-Birgu f'idejn id-Dorsets immexxija mill-Magġur Gimley, Bormla ha' hsiebha r-regiment tad-Devons immexxi mill-Magġur Davidson.

Sa l-aħħar ta' Jannar l-evakwazzjoni kienet kompluta. Minn 12,953 ruħ fit-Tliet Ibliet, kien baqa' biss 4,000 ruħ. Imbagħad il-Gvern kolonjali kien hareġ avvizz li l-ebda persuna li sa l-aħħar ta' Jannar 1941 ma kinitx toqgħod fir-residenza tagħha fit-Tliet Ibliet u l-Kalkara ma setgħet tmur torqod f'darha.

Dawn l-avvenimenti flimkien ma' oħrajn nisgu l-imghoddi ta' Bormla sa mill-origini. B'mod generali, huma esperjenzi li effettaw fil-għadd tal-popolazzjoni Bormliża. Mill-aħhar gwerra 'l hawn, l-għadd tal-popolazzjoni f'Bormla qatt ma ha ruħ. Nistgħu nghodduh b'fatt lill-prezent li għaddejja minnu Bormla. Fi kliem iehor, din l-ikbar belt tal-Kottonera qiegħda tickien mill-għadd ta' abitanti tagħha. Dak li wassal għal din is-sitwazzjoni huwa l-fenomena ta' żmienna — 'il barra mill-ibliet u l-irhula mdennsa bil-bini. Min jaf meta għad tinbidel il-mentalità fil-Maltin u jerġgħu jfittxu l-kenn ta' l-ibliet?



***Haberdashery, Toiletries,
Underwear, Stationery,
Costume Jewellery***

**16, St. Theresa Street,
Cospicua**

VILLAGE DISCOUNT STORE

**58, Triq Sant'Anna,
M'Scala.**

Tel: 829151

Opening Hours:

7.30 a.m. — 12.00 p.m.

5.00p.m. — 7.00 p.m.

Thursdays and Saturdays half day.

FREE DELIVERY SERVICES